

”الحامد ٹرسٹ“ نزد جامعہ مدنیہ جدید رانیونڈ روڈ لاہور کی جانب سے شیخ المشائخ محدث کبیر حضرت اقدس مولانا سید حامد میاں صاحب رحمۃ اللہ علیہ کے بعض اہم خطوط اور مضامین کو سلسلہ وار شائع کرنے کا اہتمام کیا گیا ہے جو تاحال طبع نہیں ہو سکے جبکہ ان کی نوع بنوع خصوصیات اس بات کی متقاضی ہیں کہ افادہ عام کی خاطر ان کو شائع کر دیا جائے۔ اسی سلسلہ میں بعض وہ مضامین بھی شائع کیے جائیں گے جو بعض جرائد و اخبارات میں مختلف مواقع پر شائع ہو چکے ہیں تاکہ ایک ہی لڑی میں تمام مضامین مرتب و یکجا محفوظ ہو جائیں۔ (ادارہ)

## کِتَابُ الطَّبِّ

مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً. (بخاری شریف ص ۸۴۷).

”اللہ تعالیٰ نے جو بیماری بھی اتاری ہے اُس کی دوا بھی اتاری ہے۔“

أَوْ إِبْرَادًا فِيهَا هَلْ تَدَاوُوا بِحَرَامٍ. (مشکوٰۃ ص ۳۸۸)

”اور حرام چیز سے دوا نہ کرو۔“

الْكَشْفَاءُ فِي ثَلَاثَةِ فِي شَرْطَةِ مُحَجَّمٍ أَوْ شَرْبَةِ عَسَلٍ أَوْ كَيْتِ بِنَارٍ وَأَنَا أَنَّهُ

أُمَّتِي عَنِ الْكُفِيِّ. (مشکوٰۃ ص ۳۸۷)

”شفاء تین چیزوں میں ہے سینگلی لگانے میں یا شہد پینے میں یا آگ سے داغنے میں۔ اور

میں اپنی اُمت کو داغنے (کے علاج) سے منع کرتا ہوں۔“

عَنْ أَبِي سَعِيدٍ أَنَّ رَجُلًا أَتَى النَّبِيَّ ﷺ فَقَالَ أَخِي تَشْتَكِي بَطْنَهُ فَقَالَ

إِسْقِهِ عَسَلًا ثُمَّ آتَاهُ الثَّانِيَةَ فَقَالَ إِسْقِهِ عَسَلًا ثُمَّ آتَاهُ الثَّالِثَةَ فَقَالَ إِسْقِهِ

عَسَلًا ثُمَّ آتَاهُ فَقَالَ قَدْ فَعَلْتُ فَقَالَ صَدَقَ اللَّهُ وَكَذَبَ بَطْنُ أَخِيكَ إِسْقِهِ

عَسَلًا فَسَقَاهُ فَبَرَأَ. (بخاری ص ۸۴۸)

”حضرت ابوسعید رضی اللہ عنہ سے روایت ہے کہ ایک شخص آنحضرت ﷺ کے پاس

حاضر ہوا اُس نے عرض کیا کہ میرے بھائی کے پیٹ میں تکلیف ہے آپ نے ارشاد

فرمایا کہ اُسے شہد پلاؤ وہ دوبارہ آیا تو آپ نے فرمایا کہ اُسے شہد پلاؤ پھر تیسری دفعہ حاضر ہوا آپ نے فرمایا اُسے شہد پلاؤ۔ وہ پھر آیا کہنے لگا کہ میں نے ارشاد پر عمل پورا کر دیا ہے تو آپ نے ارشاد فرمایا کہ اللہ تعالیٰ نے سچ فرمایا ہے اور تمہارے بھائی کا پیٹ جھوٹا ہے اُسے شہد پلاؤ اُس نے پلایا تو وہ اچھا ہو گیا۔“

( قَالَ اللَّهُ تَعَالَى : يَخْرُجُ مِنْ بَطُونِهَا شَرَابٌ مُخْتَلِفٌ أَلْوَانُهُ فِيهِ شِفَاءٌ لِلنَّاسِ . (پ ۴ ار کوع ۱۴) ”شہد کی کھیموں کے پیٹ سے پینے کی چیز نکلتی ہے اُس کے رنگ مختلف ہوتے ہیں اُس میں لوگوں کے لیے شفاء ہے۔“ )

فَقَالَ لَنَا (ابْنُ أَبِي عَتِيْقٍ) عَلَيْكُمْ بِهَذِهِ الْحَبِيْبَةِ السُّوْدَاءِ فَخُذُوا مِنْهَا خَمْسًا اَوْ سَبْعًا فَاَسْحَقُوْهَا ثُمَّ اَقْطِرُوْهَا فِيْ اَنْفِهِ بِقَطْرَاتٍ زَيْتٍ فِيْ هَذَا الْجَانِبِ وَفِيْ هَذَا الْجَانِبِ فَاِنَّ عَائِشَةَ حَدَّثْتَنِيْ اَنَّهَا سَمِعَتْ النَّبِيَّ ﷺ يَقُوْلُ اِنَّ هَذِهِ الْحَبَّةَ السُّوْدَاءَ شِفَاءٌ مِنْ كُلِّ دَاءٍ اِلَّا السَّامُ قُلْتُ وَمَا السَّامُ؟ قَالَ الْمَوْتُ . (بخاری شریف ص ۸۴۸)

”ہم سے ابن ابی عتیق نے کہا کہ سیاہ چھوٹے دانے ضرور استعمال کرو اس کے پانچ دانے لے لو یا سات دانے، انہیں رگڑ لو پھر انہیں زیت (روغن زیتون) کے قطروں میں ملا کر اُس کی ناک میں پچا دو اس طرف اور اُس طرف کیونکہ مجھے حضرت عائشہ رضی اللہ عنہا نے بتلایا ہے کہ انہوں نے جناب رسول اللہ ﷺ کو یہ فرماتے ہوئے سنا ہے کہ یہ سیاہ دانے سوائے سام کے ہر بیماری کا (علاج) اور شفاء ہے۔ میں سے دریافت کیا ہے کہ سام کیا ہے؟ انہوں نے کہا کہ موت۔“

قَالَ ابْنُ شَهَابٍ وَالْحَبَّةُ السُّوْدَاءُ الْكُشُوْنِيْزُ . (بخاری ص ۸۴۹)

”محمد بن مسلم ابن شہاب زہری رحمۃ اللہ علیہ نے فرمایا کہ سیاہ دانہ شوینز ہے۔“

عَنْ عَائِشَةَ اَنَّهَا كَانَتْ تَأْمُرُ بِالتَّلْبِيْنِ لِلْمَرِيْضِ وَلِلْمَحْزُوْنِ عَلٰى الْهَالِكِ وَكَانَتْ تَقُوْلُ اِنِّيْ سَمِعْتُ رَسُوْلَ اللّٰهِ ﷺ يَقُوْلُ اِنَّ التَّلْبِيْنَ تَجْمُ فَوَادَ الْمَرِيْضِ وَتَذْهَبُ بِبَعْضِ الْحُزْنِ . (بخاری شریف ص ۸۴۹)

”حضرت عائشہ رضی اللہ عنہا سے منقول ہے کہ وہ بیماری کے لیے ذلیہ کا حکم فرمایا کرتی تھیں اور اُس کے لیے بھی جو موت کے صدمہ سے غمگین ہو۔ اور فرمایا کرتی تھیں کہ میں نے جناب رسول اللہ ﷺ سے سنا ہے فرماتے تھے کہ ذلیہ بیمار کے دل کو راحت دیتا ہے اور کچھ با غم ہلکا کرتا ہے (فرحت بخش ہے)۔“

عَنْ أُمِّ قَيْسٍ (بِنْتِ مِحْصَنٍ) قَالَتْ دَخَلْتُ بِابْنِ لَيْ عَلَى النَّبِيِّ ﷺ وَقَدْ أَعْلَقْتُ عَلَيْهِ مِنَ الْعُذْرَةِ فَقَالَ عَلَامَ تَدْعُرْنَ أَوْلَادَكُمْ بِهَذَا الْعِلَاقِ عَلَيْكُمْ بِهَذَا الْعُودِ الْهِنْدِيِّ فَإِنَّ فِيهِ سَبْعَةَ أَشْفِيَةٍ مِنْهَا ذَاتُ الْجَنْبِ وَيُسْعَطُ مِنَ الْعُذْرَةِ وَيَلْدُ مِنْ ذَاتِ الْجَنْبِ. (بخاری شریف ص ۸۵۲)

”حضرت اُم قیس بنت محسن سے روایت ہے کہ انہوں نے کہا کہ میں اپنے بچہ کو لے کر جناب رسول اللہ ﷺ کی خدمت میں حاضر ہوئی اور میں نے اس کا تالو چڑھا رکھا تھا۔ آپ نے ارشاد فرمایا اپنے بچوں کے تالو کو ہاتھ سے نچوڑ کر کیوں ٹھیک کرتی ہو تم یہ عود ہندی ضرور استعمال کیا کرو کیونکہ اس میں سات بیماریوں کی شفاء ہے اُس میں سے ایک نمونیہ ہے، تالو کی تکلیف میں ناک میں دو اڈالی جائے اور نمونیہ میں چٹائی جائے۔“

وَفِي بَابِ الْعُذْرَةِ ”يُرِيدُ الْكُسْتُ وَهُوَ الْعُودُ الْهِنْدِيُّ“ - كُسْتُ عودِ هِنْدِي كُو كَهْتِي هِي۔ وَفِي بَابِ ”ذَاتِ الْجَنْبِ“ يُرِيدُ الْكُسْتُ يَعْنِي الْقُسْطُ قَالَ (الزُّهْرِيُّ) وَهِيَ لُغَةٌ (ص ۸۵۲) كُسْتُ يَعْنِي قُسْطُ أَوْ كَافٍ سِي بِي لُغَتٍ مِي مَسْتَعْمَلٍ هِي۔

وَفِي ”بَابِ الْحَجَامَةِ مِنَ الدَّاءِ“ إِنَّ أَمْثَلَ مَا تَدَاوَيْتُمْ بِهِ الْحَجَامَةُ وَالْقُسْطُ الْبَحْرِيُّ ”بہترین علاج جو تم کرتے ہو سینگلی لگوانا اور قسط بحری (کا استعمال کرنا) ہے۔“

الْكُمَاةُ مِنَ الْمَنِّ وَمَا هِيَ شِفَاءٌ لِلْعَيْنِ. (بخاری شریف ص ۸۵۰)  
”کھنی“ ”من“ کی قسم ہے اور اس کا پانی آنکھ کے لیے شفاء ہے۔

مرضِ وفاتِ مِي بخارِ مِي فرمایا :

هَرِيفُوا عَلَيَّ مِنْ سَبْعِ قَرَبٍ لَمْ تَحَلَّلْ أَوْ كَيْتِهِنَّ لَعَلِّي أَعْهَدُ إِلَى النَّاسِ. (بخاری شریف ص ۸۵۱)

”میرے اوپر سات ایسے مشکیزے جنہیں کھولا نہ گیا ہو ڈالو شاید میں لوگوں کے پاس جا سکوں۔“

غزوہٴ احد کے موقع پر ارشاد فرمایا :

فَلَمَّا رَأَتْ فَاطِمَةُ الدَّمَ يَزِيدُ عَلَى الْمَاءِ كَفْرَةً عَمِدَتْ إِلَى حَصِيرٍ فَاحْرَقَتْهَا وَأَلْصَقَتْهَا عَلَى جُرْحِ النَّبِيِّ ﷺ فَرَقًا الدَّمِ. (بخاری ص ۸۵۲)

”جب حضرت فاطمہ رضی اللہ عنہ نے دیکھا پانی سے خون بہنے میں اضافہ ہی ہوتا جا رہا ہے تو انہوں نے ایک چٹائی لے کر جلائی اور اُسے جناب رسول اللہ ﷺ کے زخم پر لگایا تو خون رُک گیا۔“

ارشاد فرمایا :

الْحُمَّى مِنْ فَيْحِ جَهَنَّمَ فَأَبْرِدُوهَا بِالْمَاءِ. (بخاری شریف ص ۸۵۲)

بخار جہنم کی جھونکا رہے اسے پانی سے ٹھنڈا کرو۔

ارشاد فرمایا :

إِذَا سَمِعْتُمْ بِالطَّاعُونِ بَارِضٍ فَلَا تَدْخُلُوهَا وَإِذَا وَقَعَ بَارِضٍ وَأَنْتُمْ بِهَا فَلَا تَخْرُجُوا مِنْهَا. (بخاری شریف ص ۸۵۳)

جب تم کسی علاقہ میں طاعون کی خبر سنو تو وہاں کی سرزمین میں نہ داخل ہو اور جب کسی سرزمین میں یہ پھیلے اور تم وہاں ہو تو وہاں سے مت نکلو۔

بَابُ التَّدَاوِي بِالْحِنَاءِ (ترمذی ج ۲ ص ۲۶)

عَنْ سَلْمَى (خَادِمَةِ النَّبِيِّ ﷺ) قَالَتْ مَا كَانَ يَكُونُ بِرَسُولِ اللَّهِ ﷺ قَرْحَةً وَلَا نَكْبَةً إِلَّا أَمَرَنِي أَنْ أَضَعَّ عَلَيْهَا الْحِنَاءَ. (مشکوٰۃ ۳۸۸)

”حضرت سلمی رضی اللہ تعالیٰ عنہا سے (جو رسول اللہ ﷺ کی خادمہ تھیں) روایت ہے انہوں نے فرمایا کہ جب بھی رسول اللہ ﷺ کے زخم ہوتا یا چوٹ لگتی تو مجھے حکم فرماتے کہ اس پر مہندی لگا دوں۔“

وَخَيْرٌ مَا اِكْتَحَلْتُمْ بِهِ الْاِثْمُ فَانَّهُ يَجْلُو الْبَصَرَ وَيُنِيْتِ الشَّعْرَ. (ترمذی ج ۲ ص ۲۶)

”بہترین سُرْمہ جو تم استعمال کرتے ہو وہ اِثْم ہے کیونکہ وہ آنکھ کو چلا دیتا ہے اور بال اُگاتا ہے۔“

قَالَ رَسُولُ اللَّهِ ﷺ إِنَّ خَيْرَ مَا تَدَاوَيْتُمْ بِهِ السُّعُوطُ وَاللَّدُودُ وَالْحَجَامَةُ وَالْمَشْيُ. (ترمذی ج ۲ ص ۲۶)

”نبی کریم علیہ الصلوٰۃ والتسلیم نے ارشاد فرمایا کہ بہترین دوا ناک میں ڈالنے والی یا چاٹنے والی ہے اور سبکی لگانی اور مسہل لینا ہے۔“

ارشاد فرمایا :

فَإِنَّ اللَّهَ لَمْ يَضَعْ دَاءً إِلَّا وَضَعَ لَهُ شِفَاءً أَوْ قَالَ دَوَاءً إِلَّا دَاءً وَاحِدًا فَقَالُوا يَا رَسُولَ اللَّهِ ﷺ وَمَا هُوَ؟ قَالَ الْهَرَمُ. (ترمذی ج ۲ ص ۲۵)

”اللہ تعالیٰ نے کوئی مرض ایسا نہیں رکھا جس کی شفاء نہ رکھی ہو یا فرمایا دواء نہ رکھی ہو سوائے ایک بیماری کے۔ صحابہ کرامؓ نے عرض کیا اے اللہ کے سچے رسول وہ کیا ہے؟ ارشاد فرمایا: ”بڑھاپا“۔“

عَنْ أَسْمَاءَ بِنْتِ عَمِيْسٍ أَنَّ النَّبِيَّ ﷺ سَأَلَهَا بِمَا تَسْتَمْشِينَ فَقَالَتْ بِالشُّبْرَمِ قَالَ حَارٌّ جَارٌّ قَالَتْ ثُمَّ اسْتَمَشَيْتِ بِالسَّنَا فَقَالَ النَّبِيُّ ﷺ لَوْ أَنَّ شَيْئًا كَانَ فِيهِ الشِّفَاءُ مِنَ الْمَوْتِ لَكَانَ فِي السَّنَا (مشکوٰۃ ص ۳۸۸)

”حضرت اَسْمَاء بنتِ عَمِيْس سے روایت ہے کہ رسول اللہ ﷺ نے ان سے دریافت فرمایا کہ مسہل لینے کے لیے کیا دوا استعمال کرتی ہو انہوں نے عرض کیا ”شبرم“ ارشاد فرمایا کہ وہ تو گرم ہے اور کھینچ کر رکھ دیتی ہے۔ وہ فرماتی ہیں کہ اُس کے بعد میں نے ”سنا“ سے مسہل لیا تو جناب رسول اللہ ﷺ نے ارشاد فرمایا کہ اگر کسی چیز میں موت سے شفاء ہوتی تو سنا میں ہوتی۔“

